

Carmelo Delia Ir-Raġel Żejtuni li poġġa isem iż-Żejtun Rebbieh fil-Karnival ta' Malta

is-Sur Christoper Chetcuti – Uffiċjal Relazzjonijiet Pubbliċi

Karmenu Delia magħruf aktar bħala Nenu, iben Mabbli Delia u Lorenza (nee) Baldacchino twieled fis -27 ta' Awwissu 1946 fiż-Żejtun. Nenu twieled f'familja tipikament Żejtunija. Missieru kien jgħajjex 'il-familja bix-xogħol tiegħu ta' furnar, fil-forn f'Misraħ il-bjar fir-rahāl t'isfel, iż-Żejtun. Delia meta kien għadu tifel kien jgħin lil missieru fil-forn, iżda l-missier dejjem insista li l-iskola għandha tinghata l-ewwel preferenza.

Nenu Delia mizzewweg lil Catherine (nee) Żammit, għandu tifel Rupert u nannu tač-čkejna Naomi li minn čkunita diġa' tidher miġbuda wkoll lejn l-arti.

Nenu Delia kien jattendi l-iskola Primarja taż-Żejtun u wara kompla fil-Liċeo bħala sekondarja fejn gie edukat f'suġġetti akkademiċi bażiċi.

Il-ġibda lejn l-arti minn dejjem kienet tinħass f'Delia. Huwa jirrakonta li meta kien imur jisma' l-quddiesa tas-sebġha ta' filgħodu kuljum qabel l-iskola, fil-knisja kien joġġhod iħażżez fuq karta xi disinn li kien jara fil-knisja bħal xi disinn minn fuq it-tużell jew inkella xi persunaġġ li kien josserva fuq xi opra tal-arti li hi mzejna bihom il-knisja taż-Żejtun.

Apparti l-ġibda lejn l-arti tradizzjonali huwa kien miġbud ukoll lejn il-palk fejn ħadem qatigh ma' bosta kumpaniji Maltin u barranin f'dik li hi xenografija għal diversi xogħlijiet teatriali u iktar tard anke televiżivi.

L-imħabba lejn l-arti kienet tintiret minn generazzjoni għall-oħra fil-familja tiegħu. In-Nannu tiegħu Anglu Delia mlaqqam *Ta' Serafin* li kien magħruf sewwa fejn jidhol ix-xogħol tal-furnar, kien jagħmel il-maskri tal-karnival u jimmudella l-istatwi wkoll. Mabbli missier Nenu wiret ukoll din il- ġibda kbira lejn il-karnival. Huwa kien jarma trakk biex jidhol bih il-Belt fejn kienet isir l-isuttar bil-pastizzi. Fil-



jien imsejhin tal-bluha, dejjem kien imur flimkien ma' wliedu lejn il-Belt halli jaraw l-isfilata tal-karnival. Dan kollu nissel fih ġibda lejn il-karnival u l-ilwien imżewqin tiegħu. Għalhekk apparti l-gost tiegħu jara l-isfilata fil-belt Valletta, kien jiehu pjačir ukoll isegwi l-amar tal-karru tal-karnival li kien jigi mħejji minn grupp ta' nies, imsejha bħala tad-Domus. Nenu kien joġġhod isegwi mill-bogħod dan l-amar għaliex għalkemm dan il-grupp kienu kapači fix-xogħol tiegħu, huma ma kinux jgħallmu lil haddiehor kif isir dan ix-xogħol. Għalhekk wara b'hegga kbira kien imur id-dar u joġġhod jimmudella xi pupu bič-čicken wire,


jiksah bil-karti bil-kolla, jarma karru u erhilu jiehu gost idawru mal-isqaqien tal-misraħ fejn il-forn ta' missieru.

Kien propju fis-sena 1969 meta kien qed jitkellem ma' xi hbieb gewwa d-Domus u waqt li kulhadd kien qed jghid tiegħu, iddečidew li jahdmu karru tal-



Il-Karru 7 Rjus Għal 7 Noti

Ikompili....



karnival. Riżultat tal-furja u hafna ideat differenti li ma jaqblux flimkien, dan il-karru kien iffinalizzat, iżda nieqes mis-sugġett. B'riżultat ta' dan, il-karru ma gwadanjax suċċess.

Is-sena ta' wara Delia reġa' medd idejha għax-xogħol. Din id-darba kien hu u kuġinuh Victor Caruana li baqa jahdem miegħu sal-aħħar xogħlijiet tal-karnival. Nieqes mill-ghajjnuna tal-id iżda aktar iffukat fuq is-sugġett. Irnexxielu jahdem il-karru *Veteran Tourist* li kien jikkonsisti minn dghajja tal-pass u persunaġġ li jirrapreżenta t-turist barrani li jżur Malta.

Permezz ta' dan il-karru rebah l-ewwel premju u s-sodisfazzjon kien enormi għalhekk ma ħarisx lura aktar u kompla għaddej bil-ħidma tiegħu fuq il-karrijet. Karru iehor li tassew jibqa' mfakkar kien dak li Delia ħadem fl-1972 maħdum mill-kartun tal-bajd bit-titlu *Għal Dinja Ġdida*, li kien jikkonsisti minn nofs globu tad-dinja u ħames serpentelli li jirrapreżentaw il-ħames kontinenti magħqudin flimkien simbolu tal-ghaqda fid-dinja.

Ma' din il-prominenza waslet rikjesta lil Delia mill-Banda Sta. Marija ta' Hal Għaxaq, sabiex jahdem magħhom għall-karnival u hekk sar. Ħadem sentejn ma' din is-soċjeta' u sadanittant ġie avviċinat mir-rappreżentanti tal-Għaqda Banda Żejtun sabiex jahdem magħhom.

Tajjeb jingħad illi l-Għaqda Banda Żejtun kienet ilha tipparteċipa fil-Karnival ta' Malta sa minn qabel it-tieni gwerra dinjija. Imbagħad kienet waqfet minħabba din il-gwerra. Għalhekk meta lejn l-aħħar tas-snin sebghin reggħet bdiet taħseb biex tiegħu sehem fil-karnival rat it-talent fiż-Żejtuni Nenu Delia u avviċinatu biex jahdem magħha. Peress li Delia kien jahdem mal-Banda Sta. Marija fejn kien rispettat ħafna qal lir-rappreżentanti tal-Għaqda Banda Żejtun illi jekk il-Banda Sta. Marija ma tihux sehem huwa lest li jahdem mall-banda ta' raħal twelidu.

Fil-fatt wara sentejn il-Banda Sta. Marija ma ħaditx sehem u Delia ngħaqad mal-Għaqda Banda Żejtun flimkien ma' Anthony Sinagra u Joe Agius li flimkien ma' għajjnuna ohra minn diversi persuni bdew il-mixja trijonfali ta' rebħ u rekord ta' suċċessi tal-aktar banda li rebħet l-ewwel premju fil-Karnival Ta' Malta.


Waqt li kien jahdem mal-Għaqda Banda Żejtun, fix-xogħol tal-karru kif ukoll maskri għall-bandisti, Delia ħadem kemm karrijet personali

kif ukoll ħadem għall-seba' darbiet ir-Re tal-Karnival li kien ġie kkummissjonat lil mill-Kumitat Festi Nazzjonali.

Meta ġie nieqes Anthony Sinagra x-xogħol waqa' kollu fuq Delia. Iżda l-ghajjnuna mill-Għaqda Banda Żejtun qatt ma naqset u x-xogħol baqa' għaddej. Fost il-karrijet li nħadmu u baqgħu jissemew wiehed isib il-*Madame Butterfly*, *Bis-sieq ittuni mad-dinja Ddawruni*, *Seba' Rjus Għal Seba' Noti*.

B'dispijaċir kbir Nenu Delia jishaq illi x-xogħol fuq il-karrijet flimkien mal-Għaqda Banda Żejtun intemm mhux minħabba nuqqas personali tiegħu jew tal-Għaqda Banda Żejtun iżda minħabba indħil u pressjoni minn barra li kien qed jinhass speċjalment kif kienu qed jingħataw il-punti u joħorġu r-riżultati sabiex jakkomodaw lil kulhadd. Huwa jtenni li hi ħasra li fl-aħħar mill-aħħar raw kif għamlu u nehhew il-baned Maltin mill-Karnival ta' Malta wara ħafna snin ta' parteċipazzjoni.


Meta mbagħad Nenu Delia sab ruħu wieqaf mill-karnival beda jimmudella statwi fil-minjatura u nistgħu ngħidu li jagħmel ġmiel ta' statwi li huma mfahhrin u mfittxija minn diletanti ma' Malta u Għawdex kollha. Apparti x-xogħol fuq l-istatwi huwa jagħmel ukoll pittura. It-tagħlim u għarfien fuq dan ix-xogħol kisbu mingħand l-iskultur il-Kav. Alfred Camilleri Cauchi, l-iskultur Ġanni Bonnici u l-pittur il-Kav. Borg.




Il-ħidma ta' Carmelo Delia fuq l-istatwi

Huwa għadu mitfugħ fuq dan id-delizzju li jagħmlu b'dedikazzjoni kbira flimkien ma' ibnu Rupert fil-garaxx tiegħu, l-istess post fejn snin qabel kien il-forn ta' nannuh Anġlu u missieru Mabbli.

Ikompli....



Festa 2014



Carmelo Delia mal-Familja fl-Għoti ta' Ġieħ iż-Żejtun

Nenu Delia jhobb hafna t-tagħlim u li jgħaddi dak li jaf lil haddieħor. Huwa kien għalliem fl-iskola tas-snaġġa' gewwa l-Furjana fejn kien jgħalliem l-arti u l-crafts. Huwa jtenni li hu dejjem hadem bil-bieb miftuħ sabieħ haddieħor jarah jaħdem u jitgħalliem. Izda għandu dispjaċir li fiż-Żejtun hadd ma kompli fuq ix-xogħol tal-karnival li hu pprova dejjem jgħalliem ukoll.

Ried iħalli dan is-sugġett għall -aħħar għaliex hu tassew għal qalbu. Ta' min jgħid ukoll li Delia kellu l-hila li jintroduċi festa ġdida fiż-Żejtun. Qed nirreferu għall-purcijsjoni bil-vara ta' Kristu Rxoxxt li din is-sena qed jiġi ċċelebrat it-tletin sena

minn mindu żżanznet fil-purcijsjoni tal-Għid il-Kbir fiż-Żejtun (1984-2014). Delia kien li kkummissjona l-istatwa artistika ta' Kristu Rxoxxt li tinsab fiż-Żejtun maħduma mill-iskultur il-Kav. Alfred Camilleri Cauchi.

Din is-sena Carmelo Delia ingħata Ġieħ iż-Żejtun premju mogħti mill-Kunsill Lokali taż-Żejtun sabieħ jidhol huwa wkoll flimkien mall-persuni rikonoxxuti li hadmu sabieħ b'mod jew iehor għamlu l-ġid fill-belt taż-Żejtun



Carmelo Delia mal-Kumitat tal-Għaqda Banda Żejtun fl-Għoti ta' Ġieħ iż-Żejtun

Cassar Florist

(taz-zizzu)

For your Wedding Flowers, Holy Communion, Head Dresses, Engagement Parties, funerals, bouquets for feasts, Wedding Invitations, Souvenirs, Tulle & Accessories for all occasions



5% discount on total wedding flowers, souvenirs & invitations

Triq Ġużeppi Matthew Callus, Żurrieq (near Aida Hall)

Tel: 2164 0501 / 9946 7457 / 9989 7385

Il-familja Cassar tixtieq il-Festa t-Tajba liż-Żwieten kollha!